

Mədəni-humanitar əməkdaşlıq məsələlərinə dair fikir mübadiləsi aparıldı

Azərbaycanın Birinci vitse-prezidenti Mehriban Əliyeva
Rusiya Federal Məclisi Federasiya Şurasının sədri ilə görüşüb

Azərbaycan Respublikasının Birinci vitse-prezidenti Mehriban Əliyeva martın 16-da ölkəmizdə səfərdə olan Rusiya Federasiyası Federal Məclisi Federasiya Şurasının sədri Valentina Matviyenko ilə görüşüb.

AZƏRTAC xəbər verir ki, Birinci vitse-prezident Mehriban Əliyeva Valentina Matviyenko-nu salamlayaraq, onun ölkəmizə səfərinin ölkələrimiz arasında parlamentlərarası əlaqələrin inkişafına töhfə verəcəyini qeyd etdi.

Rusiya Federasiyası Federal Məclisi Federasiya Şurasının sədri qəbula və qonaqpərvərliyə görə Birinci vitse-prezidentə təşəkkürünü bildirdi.

Qonaq ölkələrimiz arasında dostluq əlaqələrinin inkişafında parlamentlərarası əlaqələrin və parlament nümayəndə

heyətlərinin qarşılıqlı səfərlərinin əhəmiyyətini vurğuladı. Görüşdə Azərbaycan ilə Rusi-

ya arasında münasibətlərin strateji müttəfiqlik xarakteri daşdığı qeyd olunaraq ikitə-

rəfli mədəni-humanitar əməkdaşlıq məsələlərinə dair fikir mübadiləsi aparıldı.

